

उमेदवाराने प्रमाणपत्र सादर करताना प्रमाणपत्रावरील संपूर्ण नाव, निर्गमित दिनांक इ. स्वतःची माहिती विहित दिनांकाचीच असल्याबाबतची खात्री करूनच सादर करावी. प्रमाणपत्रावर चुकीच्या नावाचा उल्लेख असलेली/सुस्पष्ट निर्गमित दिनांक नसलेली/प्रमाणपत्रावर खाडाखोड असलेली/सक्षम प्राधिकार्याची स्वाक्षरी नसलेली प्रमाणपत्र ग्राह्य धरली जाणार नाहीत. वैध प्रमाणपत्र सादर करण्याची जबाबदारी उमेदवाराची राहिल.

खेळाडू/माजी सैनिक/भूकंपग्रस्त/प्रकल्पग्रस्त/होमगार्ड/अंशकालीन पदविधर/पोलीस पाल्य इ. समांतर आरक्षणापैकी केवळ एकाच समांतर आरक्षणाचा लाभ देय होईल. समांतर आरक्षणांतर्गत पुन्हा समांतर आरक्षण देय होणार नाही. त्यामुळे उमेदवारांनी वरीलपैकी कोणत्याही एकाच समांतर आरक्षणासाठी आवेदन अर्ज सादर करावा.

ii प्रकल्पग्रस्त/धरणग्रस्त/भूकंपग्रस्त आरक्षण:-

शासन निर्णय दिनांक २७ ऑगस्ट २००९ अन्वये प्रकल्पग्रस्त/धरणग्रस्त व भूकंपग्रस्त अन्वये आरक्षणाची सबलत देण्यात आली आहे. त्याचा लाभ घेवु इच्छिणाऱ्या उमेदवारांनी त्याबाबत जिल्हाधिकारी/जिल्हा पुनर्वसन अधिकारी यांनी दिलेले प्रमाणपत्र, तसेच उक्त प्रमाणपत्रावर उमेदवारांचे संपूर्ण नाव असणे आवश्यक आहे. तसेच समक्ष प्राधिकरणाने निर्गमित केलेले प्रमाणपत्र कागदपत्र पडताळणीच्या दिवशी सादर करणे आवश्यक आहे. सक्षम प्राधिकरणाने निर्गमित केलेले प्रकल्पग्रस्त/धरणग्रस्त/भूकंपग्रस्त असल्याबाबतचे प्रमाणपत्र अर्ज सादर करण्याच्या अंतिम दिनांकापर्यंत प्राप्त करणे आवश्यक आहे.

iii गृहरक्षक/होमगार्ड आरक्षण :-

राज्य राखीव पोलीस बलातील सशस्त्र पोलीस शिपाई (घुरुष) सेवाप्रवेश नियम २०१२ मधील नियम ८ (ब) नुसार पोलीस शिपाई पदांवर नियुक्ती करताना एकुण पदांच्या ५ टक्के पदे होमगार्डमध्ये जाहीरातीच्या दिनांकापासून गृहरक्षक दलात किमान ३ वर्ष (१०९५ दिवस) एकत्रीत सेवा झालेल्या व सेवाप्रवेश नियमानुसार पोलीस शिपाई पदासाठी आवश्यक शैक्षणिक व शारीरिक पात्रता पूर्ण करण्याच्या, विहित वयोमर्यादेतील उमेदवारांसाठी राखीव आहेत. जाहिरातीच्या दिनांकास गृहरक्षक दलात ३ वर्षे (१०९५ दिवस) सेवा पूर्ण नसलेल्या उमेदवारास गृहरक्षक पदाचे आरक्षण लाभ देय होणार नाही. तसेच, जाहिरातीच्या दिनांकास गृहरक्षक दलात ३ वर्षे (१०९५ दिवस) एकत्रित सेवा पूर्ण केल्याबाबत सक्षम प्राधिकार्यांच्या म्हणजेच समादेशक यांचा दाखला/प्रमाणपत्र अर्ज भरण्याचा अंतिम दिनांक किंवा त्यापूर्वीचा असणे आवश्यक आहे.

iv खेळाडू आरक्षण :-

खेळाडू आरक्षणाचा लाभ घेवु इच्छिणाऱ्या उमेदवारांनी शासन निर्णय, शालेय शिक्षण व क्रिडा विभाग, क्रमांक राक्रीधो-२००२/प्र.क्र.६८/क्रियुसे-२, दि.०१.०७.२०१६ आणि तदनंतर यासंदर्भात वेळोवेळी निर्गमित केलेले आदेश लागू राहतील. सदरहू शासन निर्णय महाराष्ट्र शासनाच्या www.maharashtra.gov.in संकेतस्थळावर उपलब्ध आहे.

उपरोक्त नमूद शासन निर्णयातील परिच्छेद २ नुसार गट क कर्मचारी निवडीसाठी क्रीडाविषयक अर्हता खालील प्रमाणे आहे. त्यानुसार खेळाडू वर्गातून आरक्षणाचा लाभ घेण्यासाठी उमेदवाराने क्रीडा विषयक अर्हता प्रमाणपत्र कागदपत्र पडताळणीच्या दिवशी सादर करणे आवश्यक आहे.

उमेदवाराने त्यांची खेळविषयक सर्व प्रमाणपत्रे एकाचवेळी सादर करणे आवश्यक आहे. खेळाडू प्रवर्गातून गट 'क' पदावरील भरतीसाठी दिनांक ०१.०७.२०१६ च्या शासन निर्णयासोबतच्या परिशिष्ट-अ मध्ये नमूद केलेल्या पात्र स्पर्धा व खेळ पात्र असल्याबाबत/ खेळाडू योग्यता प्रमाणपत्र बरोबर असल्याबाबत उमेदवाराने स्वतः खात्री करूनच अर्ज सादर करावा. कोणत्याही टप्प्यावर खेळाडूविषयक विहित पात्रता पूर्ण करत नसल्यास उमेदवारी रद्द करण्यात येईल व त्याची जबाबदारी उमेदवाराची राहिल.

गट	खेळविषयक अर्हता (परिशिष्ट अ प्रमाणे)	खेळविषयक पात्रता	
		वैयक्तिक स्पर्धा	सांघिक स्पर्धा
क	गट अ व गट ब यापदाकरिता विहित केलेली खेळविषयक अर्हता धारण करणारा खेळाडू अथवा I. राष्ट्रीय क्रीडा स्पर्धा (कनिष्ठ गट) राष्ट्रीय ज्युनिअर गट अजिंक्य स्पर्धा II. राज्य स्तरावरील वरिष्ठ क्रीडा स्पर्धा- राज्यस्तर वरिष्ठ गटातील अजिंक्यपद स्पर्धा. III. राज्यस्तर शालेय क्रीडा स्पर्धा IV. राज्यस्तर प्रामीण व महिला क्रीडा स्पर्धा V. राज्यस्तर आंतरविद्यापीठ क्रीडा स्पर्धा (अश्वमेध) VI. राज्यस्तर आदिवासी क्रीडा स्पर्धा VII. राज्यस्तर पॅराऑलिंपिक क्रीडा स्पर्धा VIII. राज्यस्तर अपंग क्रीडा स्पर्धा	राष्ट्रीय स्तरावरील स्पर्धेमध्ये महाराष्ट्राचे/राज्य स्तरावर संबंधीत विभाग/जिल्ह्याचे प्रतिनिधीत्व करून प्रथम,द्वितीय अथवा तृतीय स्थान/सुवर्ण,रौप्य किंवा कांस्य पदक मिळवणे आवश्यक	राष्ट्रीय स्तरावरील स्पर्धेमध्ये महाराष्ट्राचे / राज्य स्तरावर संबंधीत विभाग / जिल्ह्याचे प्रतिनिधीत्व करून संघाने प्रथम, द्वितीय अथवा तृतीय स्थान / सुवर्ण, रौप्य किंवा कांस्य पदक मिळविणे आवश्यक.
टिप	अ.क्र.१ ते ५ मधील सर्व क्रीडा स्पर्धा मधील खेळ हे ऑलिंपिक क्रीडा स्पर्धा, एशियन गेम्स आणि कॉमनवेल्थ गेम्समध्ये समावेश असलेले खेळ व बुध्दीबळ तसेच कब्बडी व खो-खो हे देशी खेळच ५% खेळाडू आरक्षणासाठी असतील.		

खेळाडू उमेदवारांनी अर्ज करण्यापुर्वी उपरोक्त नमूद शासन निर्णय दिनांक ०१.०७.२०१६ मधील परिच्छेद ४(V) मधील तरतुदीनुसार खेळाडू उमेदवारांनी अर्ज करण्यापुर्वीच विभागीय उपसंचालक यांच्याकडून खेळाच्या प्रमाणपत्राची पडताळणी करून घेणे आवश्यक आहे. त्यामुळे खेळाडू उमेदवाराने अर्जासोबतच विभागीय उपसंचालक यांनी क्रीडा प्रमाणपत्र योग्य असल्याबाबत व खेळाडू कोणत्या संवर्गासाठी पात्र ठरतो याबाबत प्रमाणित केलेले प्रमाणपत्र ऑनलाईन अर्ज सादर करण्याच्या शेवटच्या दिनांकापर्यंत प्राप्त करणे आवश्यक आहे.

खेळाडू आरक्षणाचा लाभ घेण्यासाठी उमेदवाराने सक्षम प्राधिकणाकडून प्राप्त केलेले क्रीडाविषयक प्रमाणपत्र आणि विभागीय उपसंचालक यांनी सादरहू क्रीडा प्रमाणपत्र योग्य असल्याबाबत व खेळाडू कोणत्या संवर्गासाठी पात्र ठरतो याबाबत प्रमाणित केलेले प्रमाणपत्र ऑनलाईन आवेदन अर्ज भरण्याच्या शेवटच्या दिनांकापर्यंत किंवा त्यापुर्वीचे दिलेले कागदपत्र पडताळणीच्या दिवशी सादर करणे अनिवार्य राहिल.

खेळाडू प्रवर्गातून गट 'क' कर्मचारी निवडीसाठी पात्र असल्याबाबत/खेळाडू योग्यता प्रमाणपत्र बरोबर असल्याबाबत उमेदवाराने स्वतः खात्री करूनच अर्ज सादर करावा. कोणत्याही टप्प्यावर खेळ डू विषयक विहित पात्रता पूर्ण करित नसल्यास उमेदवारी रद्द करण्यात येईल व त्याची जबाबदारी उमेदवाराची राहिल.

टिप :- खेळाडू आरक्षणाचा लाभ घेऊ मिळण्यासाठी उमेदवाराने सादर केलेली क्रीडाविषयक प्रमाणपत्रे आवश्यकता वाटल्यास संबंधीत उपसंचालक, क्रीडा व युवक सेवा संचलनालय, महाराष्ट्र राज्य, पुणे यांचेकडे अंतिम तपासणीसाठी पाठविण्यात येतील. त्यांच्याकडून तपासणी अंतिम सादर प्रमाणपत्र वैध ठरल्यासच त्यांना नियुक्ती देण्यात येईल.

V. माजी सैनिक आरक्षण :-

सामान्य प्रशासन विभागाचे दि.१० ऑक्टोबर १९८० च्या परिपत्रकानुसार माजी सैनिकांच्या समांतर आरक्षणासाठी अर्ज करणाऱ्या उमेदवारांच्या बाबतीत माजी सैनिक म्हणून सेवा केल्याबाबतचे प्रमाणपत्र (Discharge Book) कागदपत्र पडताळणीच्या दिवशी सादर करणे आवश्यक आहे.

महाराष्ट्र शासन, सामान्य प्रशासन विभाग, शासन निर्णय क्र.मासैक-१०१२/प्र.क्र.१९८/१९-अ, दिनांक ३०/०४/२०१३ अन्वये सैनिकी सेवेत कार्यरत असणाऱ्या व्यक्तीस त्याची सैन्य दलात १ वर्ष सेवा बाकी असताना महाराष्ट्र राज्य सशस्त्र पोलीस शिपाई पदासाठी आवेदन अर्ज दाखल करता येईल. त्याबाबत उमेदवाराने सैन्य दलातील सक्षम अधिकाऱ्याने निर्गमित केलेले ना-हरकत प्रमाणपत्र कागदपत्र पडताळणीच्या वेळी सादर करणे आवश्यक राहिल.

vi. पदवीधर/पदवीकाधारक अंशकालीन आरक्षण :-

शासन निर्णय, सामान्य प्रशासन विभागाचे दि.२७ ऑक्टोबर २००९मध्ये नमूद केल्यानुसार व तदनंतर दि. २२ ऑगस्ट २०१४ अन्वये नमूद केल्यानुसार पदवीधर/पदवीकाधारक अंशकालीन कर्मचाऱ्यांसाठी आरक्षण आहे. सुशिक्षित बेरोजगारांना अर्थसहाय्य या योजनेअंतर्गत पदवीधर / पदवीधारक अंशकालीन कर्मचाऱ्यांनी शासकीय कार्यालयामध्ये तीन वर्षे दरमहा मानधनावर काम केल्याबाबत सक्षम प्राधिकाऱ्यांनी दिलेले अनुभवाचे प्रमाणपत्र व रोजगार मार्गदर्शन केंद्रामध्ये या तीन वर्षांच्या अनुभवाची नोंद केल्याचे सक्षम प्राधिकाऱ्याचे प्रमाणपत्र कागदपत्र पडताळणीच्या दिवशी सादर करणे आवश्यक आहे.

vii पोलीस पाल्यांसाठी आरक्षण :-

महाराष्ट्र शासन, गृह विभाग, मंत्रालय, क्र.लवेसु-३६१३/प्र.क्र. २३८/पोल-५-अ, दि.२२.०८.२०१४ मधील तरतुदी व दिनांक १६.०२.२०१६ च्या शासन पत्रातील मार्गदर्शानुसार पोलीस पाल्यांसाठी खालीलप्रमाणे आरक्षण लागू आहे.

- अंशकालीन पदवीधरांसाठी राखीव असलेल्या समांतर आरक्षणापैकी, ३ टक्के आरक्षण हे पोलीस दलातील नियत वयोमानानुसार सेवानिवृत्त झालेल्या पोलीस कर्मचाऱ्यांच्या (पोलीस शिपाई व सहायक पोलीस उपनिरीक्षक) पाल्यांसाठी पोलीस भरतीत राखीव ठेवण्यात येत आहे. सदर सवलत ही गट क व गट ड संवर्गातून नियत वयोमानानुसार सेवानिवृत्त झालेल्या पोलीस कर्मचाऱ्यांच्या पाल्यांना लागू राहिल. सदरहू आरक्षणाचा लाभ घेऊ इच्छिणाऱ्या उमेदवारांनी, संबंधीत घटक कार्यालयाच्या आस्थापनेवरील पोलीस शिपाई पदावरील भरतीसाठी ऑनलाईन पध्दतीने आवेदन अर्ज सादर करणे आवश्यक आहे.
- शासकीय सेवेत असतांना दिवंगत / अकाली सेवानिवृत्त झालेल्या कर्मचाऱ्यांच्या नातेवाईकास अनुकंपा तत्वावर नियुक्तीबाबतच्या प्रचलित नियमानुसार अनुकंपा नियुक्ती शासकीय कर्मचाऱ्यांच्या फक्त एकाच नातेवाईकास देता येते. त्यामुळे सेवेत असतांना मृत्यू पावलेल्या पोलीस कर्मचाऱ्यांच्या एक मुलगा / मुलगी अथवा त्यांची पत्नी यांची अनुकंपा तत्वावर पोलीस विभागात नियुक्ती झाली असल्यास, त्यांच्या (मृत्यू पावलेल्या पोलीस कर्मचाऱ्यांच्या) दुसऱ्या मुलास पोलीसाचा मुलगा हो सवलत लागू राहणार नाही.
- सक्तीने सेवानिवृत्त / स्वैच्छा सेवानिवृत्ती घेतलेल्या पोलीस कर्मचाऱ्यांच्या पाल्यास ही सवलत लागू राहणार नाही.

टिप :- पोलीस पाल्य म्हणून आवेदन अर्ज सादर करण्याऱ्या उमेदवारांनी पोलीस पाल्य असल्याचे सक्षम प्राधिकाऱ्याचे प्रमाणपत्र कागदपत्र पडताळणीच्या दिवशी सादर करणे आवश्यक राहिल.

१७. उमेदवारांना ऑन लाईन आवेदन अर्जाबाबत व प्रमाणपत्राबाबत विशेष सूचना :-

- उमेदवारांनी अर्जाची नोंदणी केल्यानंतर तो त्याच्या स्वतः च्या नावात, वडीलांच्या नावात, आईच्या नावात, जन्म दिनांक, दावा केलेल्या आरक्षणाचा प्रवर्ग, त्याचे स्वतःचे छायाचित्र व त्याची सही आदीमध्ये बदल करू शकत नाही. परंतु माहिती भरल्यानंतर **Submit (जतन करा)** बटन दाबण्याच्यापुर्वी उमेदवार त्याचा पत्ता व ईतर माहिती, शैक्षणिक माहिती आदीमध्ये भरलेल्या माहितीची पडताळणी करून चुकीची असल्यास बदल करू शकतो. परंतु **Submit (जतन करा)** बटन दाबल्यानंतर जर उमेदवारास नोंदलेल्या माहितीमध्ये बदल करावयाचा असल्यास उमेदवार त्याच्या **Profile** वर जावून **Cancel Application** बटन वर क्लिक करून ॲप्लीकेशन **Cancel** करू शकतो. ज्या उमेदवाराकडून आवेदन अर्जाचे शुल्क भरले आहे त्याच उमेदवारास **Cancel Application** बटन प्राप्त होईल. प्रथम भरलेले ॲप्लीकेशन **Cancel** केल्यानंतर ॲप्लीकेशन शुल्क परत मिळणार नाही. प्रथम केलेले ॲप्लीकेशन **Cancel** केल्यानंतर दुसऱ्यांदा ॲप्लीकेशन भरण्याकरीता उमेदवारांकडून वर नमुद केल्याप्रमाणे परिक्षा शुल्क पुन्हा आकारले जाईल.
- उमेदवाराविरुद्ध कोणत्याही प्रकारचा गुन्हा अथवा खटला दाखल असेल तर त्या गुन्ह्याच्या/खटल्याच्या प्रकरणातील सद्यस्थितीची माहिती देणे/ उघड करणे आवश्यक आहे. तसेच कोणत्याही स्वरुपाच्या गुन्ह्यातुन/खटल्यातुन मुक्तता झाली असल्यास त्याबाबतसुद्धा माहिती देणे आवश्यक आहे.
- एच.एस.सी. प्रमाणपत्र अथवा तत्सम प्रमाणपत्रावरील नावाप्रमाणे ऑन लाईन अर्ज भरावेत. नाव बदलेले असल्यास अथवा प्रमाणपत्रावरील नावात कोणत्याही प्रकारचा बदल झाला असल्यास, संबंधित बदलासंदर्भातील राजपत्राची प्रत, कायदपत्र व संबंधित ओळखपत्र पडताळणीत सादर करावीत.
- खालील नमुद केल्यानुसार साक्षांकित केलेल्या प्रमाणपत्रांच्याप्रती उमेदवारांनी सादर करणे आवश्यक राहिल.
- शाळा सोडल्याचा दाखला/ १० वी चे प्रमाणपत्र.
- जन्म दाखला.
- १२ वी शैक्षणिक पात्रतेचे प्रमाणपत्र गुणपत्रक.
- अधिवास (डोमेसाईल) प्रमाणपत्र.
- संबंधित जात प्रवर्गाचा दावा करणाऱ्या उमेदवारांनी संबंधित प्रवर्गाचे विधीग्राह्य जात प्रमाणपत्र व उगत व प्रगत गटात (नोंन क्रिमिलैयर) मोडत नसल्याबाबतचे प्रमाणपत्र (अ.जा./अ.ज.वगळुन).
- समांतर आरक्षण (होमगार्ड/खेळाडु/प्रकल्पग्रस्त इ.)मागणी केली असल्यास त्या बदलचे विधीग्राह्य प्रमाणपत्र.
- आधारकार्ड

महत्वाची टिप :-

ऑन लाईन आवेदन अर्ज भरतांनाच वैध कालावधीचे सर्व प्रमाणपत्रे उमेदवाराकडे असणे आवश्यक आहे. सदर प्रमाणपत्रावरील उमेदवाराचे स्वतःचे नाव,शिक्षका,जात प्रवर्ग,निर्गमित दिनांक,सक्षम प्राधिकाऱ्याची स्वाक्षरी इ. बरोबर असल्याची खात्री उमेदवाराने स्वतः करावी. आवश्यक ती प्रमाणपत्रे त्रुटी, अपुर्ण अथवा अवैध असल्याचे आढळल्यास भरती प्रक्रियेतुन कोणत्याही टप्प्यावर बाद करण्यात येईल व त्याबाबत कोणताही दावा/तक्रार करण्यास उमेदवारास कोणताही हक्क राहणार नाही.

- चुकीची/खोटी प्रमाणपत्र सादर करणाऱ्या उमेदवारांवर कायदेशिर कारवाई केली जाईल याची उमेदवारांनी नोंद घ्यावी.

१८. उमेदवारांसाठी विशेष सूचना:-

- i. उमेदवार यांना सशस्त्र पोलीस शिपाई पदांसाठी आवेदन अर्ज दाखल करता येऊ शकेल.
- ii. वय, शैक्षणिक अर्हता, मागासवर्गीय तसेच क्रिमिलेअर, माजी सैनिक, खेळाडू, गृहरक्षक दल, अंशकालीन उमेदवार ईत्यादी संदर्भात न चुकता स्पष्टपणे दावा करणे आवश्यक आहे. अर्जातील संबंधीत रकान्यात स्पष्टपणे दावा केला नसल्यास संबंधीत दाव्याचा विचार केला जाणार नाही.
- iii. शारीरिक पात्रता चाचणी व लेखी चाचणीत पात्र ठरलेल्या उमेदवारांच्या प्रमाणपत्रांची छाननी करण्यात येईल. प्रमाणपत्रांच्या छाननीच्या वेळ उमेदवाराने लागू असलेल्या प्रमाणपत्रांची मुळ (Original) व सुस्पष्ट दिसतील अशा साक्षात्कृत केलेल्या दोन छायांकित प्रती कार्यालयास सादर करणे आवश्यक आहे. उमेदवाराने प्रमाणपत्र मिळण्या करीता सादर केलेल्या अर्जाच्या पावत्या ग्राह्य धरल्या जाणार नाहीत. मुळ प्रमाणपत्रे उपलब्ध नसल्यास उमेदवारास अपात्र ठरविण्यात येईल. जात वैधता प्रमाणपत्र वगळून इतर सर्व आवश्यक ती प्रमाणपत्रे ही आवेदन अर्ज भरण्याच्या अंतिम दिनांकापर्यंतची असणे आवश्यक आहे.
- iv. उमेदवाराने पोलीस भरती करीता येतांना सोबत पोलीस भरती प्रवेश पत्र आणावे. विहित नमुन्यातील पोलीस भरती प्रवेश पत्राशिवाय पोलीस भरतीच्या कोणत्याही टप्प्यावरील चाचणीस/तपासणीस प्रवेश दिला जाणार नाही. याबाबत कोणतीही तक्रार अथवा निवेदन विचारात घेतले जाणार नाही.
- v. उमेदवार मागासवर्गीय असुनही खुला प्रवर्ग (Unreserved) म्हणुन अर्ज सादर करतात. परंतु कागदपत्र पडताळणीच्यावेळी जातीचे प्रमाणपत्र/नों क्रिमिलेअर प्रमाणपत्र सादर करुण मागास प्रवर्गाचे लाभ मिळण्याबाबत अर्ज सादर करतात. यास्तव ऑन लाईन अर्ज सादर करण्यापुर्वीच (संबंधीत पोलीस घटकाच्या आस्थापनेवर त्या मागास प्रवर्गासाठी पदे रिक्त असल्याबाबत खात्री करून) त्यांनी कोणत्या प्रवर्गातुन अर्ज भरावयाचा आहे हे निश्चित करुन नंतरच ऑन लाईन अर्जात तशी माहिती नोंद करावी व संबंधित प्रवर्गाचा निर्वावाद दावा अर्ज भरतांना करावा. नंतर प्रवर्ग बदलण्याबाबत उमेदवारांकडुन अभिवेदन अथवा दावा/तक्रार विचारात घेतली जाणार नाही, याची उमेदवारांनी नोंद घ्यावी.
- vi. कागदपत्र पडताळणीदरम्यान सादर करण्यात येणाऱ्या प्रमाणपत्रावर संपूर्ण नाव,आवश्यक प्रमाणपत्राचा निर्गमित दिनांक,जात प्रमाणपत्र असल्यास जात व जातीचे वर्गीकरण (SC, ST, OBC, VJ-A(DT-A), NT-B, NT-C, NT-D & SBC) स्पष्टपणे नमूद असणे आवश्यक आहेत. जातीचे प्रमाणपत्र व नॉन क्रिमिलेअर प्रमाणपत्र विहित नमुन्यातील असावे.
- vii. मागासवर्गीय उमेदवारांना सक्षम प्राधिकाऱ्याने दिलेले स्वतंत्र जात प्रमाणपत्र व स्वतंत्र नॉन क्रिमिलेअर प्रमाणपत्र (अ.जा. व अ.ज. प्रवर्ग वगळुन) देणे बंधन कारक आहे. सदर प्रमाणपत्र कागदपत्र पडताळणीच्या दिनांकाच्या वेळी सादर न करणाऱ्या उमेदवारास जात प्रवर्गाचा/ समांतर आरक्षणाचा लाभ मिळू शकणार नाही. तसेच ज्या उमेदवाराकडे जात प्रमाणपत्र व नॉन क्रिमिलेअर प्रमाणपत्र नसतील असे उमेदवार ईच्छुक असल्यास खुल्या प्रवर्गातील सर्वसाधारण उमेदवार म्हणुन अटी व शर्तीच्या अधीन राहुन ऑनलाईन अर्ज सादर करू शकतील.
- viii. भरती प्रक्रियेदरम्यान मैदानी/कागदपत्र पडताळणीसाठी दिलेल्या तारीख व वेळी उमेदवार गैरहजर राहिल्यास त्यांना प्रक्रियेतुन बाद ठरविण्यात येईल. तथापि,सबळ व उचित कारणे देऊन उमेदवाराने संबंधीत घटक प्रमुखांना लिखित स्वरूपात विनंती केल्यास, त्यांनी अनुपस्थितीबाबत नमूद केलेल्या कारणांची खातरजमा करून सादर चाचणीसाठी पुढील तारीख घ्यावी किंवा कसे, याबाबत निवड समितीच्या निर्णय अंतिम असेल व तो उमेदवारांना बंधनकारक राहिल.
- ix. उमेदवारांनी भरती प्रक्रियेच्या त्या त्या टप्प्याबाबत SMS, E-Mail व अधिकृत संकेतस्थळावरून वेळोवेळी माहिती प्राप्त करुन घ्यावी. त्याबाबतची संपूर्ण जबाबदारी उमेदवाराची राहिल.
- x. आवेदन अर्ज सादर करतांना ज्या सामाजिक / समांतर आरक्षणाचा लाभ मिळण्यासाठी विनंती केली असेल, त्याच सामाजिक / समांतर आरक्षणाबाबतची प्रमाणपत्रे विचारात घेण्यात येतील. कागदपत्र पडताळणीच्या वेळी अन्य कोणत्याही सामाजिक / समांतर आरक्षणाचे प्रमाणपत्रे विचारात घेतले जाणार नाही. तसेच, या बाबत आवेदन अर्जात कोणताही बदल करता येणार नाही अथवा लाभ दिला जाणार नाही. आवेदन अर्जात दावा केल्यानुसार कागदपत्रे सादर करण्याची संपूर्ण जबाबदारी उमेदवाराची राहिल. त्याबाबतची प्रमाणपत्रे/कागदपत्रे नसल्यास उमेदवाराची उमेदवारी रद्द करण्यात येईल.

- xi. सेवाप्रवेश नियमांमधील सर्व अटीची व आवश्यक त्या सर्व कागदपत्रांची पूर्तता करणारे उमेदवार पुढील आवश्यक त्या चाचणीसाठी पात्र राहतील.
- xii. कागदपत्र पडताळणीच्या वेळी उमेदवाराने, त्यांनी ऑनलाईन पध्दतीने सादर केलेल्या आवेदन अर्जाची (रजीस्ट्रेशन आयडी नमुद असलेली) प्रत, पोलीस भरती प्रवेशपत्राची (हॉल तिकीटाची) प्रिंट व ४ पासपोर्ट साईज अलिकडील फोटो सोबत आणणे आवश्यक आहे.
- xiii. भरती प्रक्रिया सुरु असतांना किंवा नियुक्तीनंतर कोणत्याही क्षणी उमेदवाराने अर्जात व अर्जासोबत दिलेली माहिती अगर कागदपत्रे/प्रमाणपत्रे खोटी सादर केल्याचे किंवा खरी माहिती दडवून ठेवल्याचे निदर्शनास आल्यास अथवा निवड होण्यासाठी कोणत्याही प्रकारचा गैरप्रकार / गैरव्यवहार केल्याचे निदर्शनास आल्यास त्या उमेदवाराची /निवड/नियुक्ती कोणत्याही टप्प्यावर तात्काळ रद्द करण्यात येईल.
- xiv. सादर भरतीच्या नियम निकषांमध्ये भरती पूर्ण होईपर्यंत शासन अधिसूचना / निर्णय / परिपत्रक / परिपत्रकानुसार बदल झाल्यास त्या त्या प्रमाणे कार्यवाही करण्यात येईल. ती उमेदवारांवर बंधनकारक राहिल.
- xv. सशस्त्र पोलीस शिपाई पदावर निवड झालेल्या उमेदवारांचे चारीत्र्य पडताळणी / पुर्व चारीत्र्य पडताळणी अहवाल व वैद्यकीय तपासणीत पात्र असल्याबाबतचा अहवाल प्राप्त झाल्याशिवाय नियुक्ती देण्यात येणार नाही.
- xvi. आवेदन अर्ज भरल्यानंतर त्यातील सर्व माहिती उदा: नाव, जन्मदिनांक, फोटा, भरतीसाठी निवडलेले घटक कार्यालय, जात, शिक्षण, समांतर आरक्षण इत्यादी उमेदवारांनी स्वतः तपासून पहावी. आवेदन अर्ज भरण्याच्या अंतिम दिनांकानंतर अथवा निवड प्रक्रियेच्या दरम्यान यामध्ये कोणतीही दुरुस्ती होणार नसल्याने त्यात काही चुका असल्यास त्या विहित दिनांकापुर्वी त्वरीत दुरुस्त कराव्यात. आवेदन अर्जातील चुकांना उमेदवार स्वतः जबाबदार राहतील व त्याबाबत त्यांना कोणताही दावा / दुरुस्ती करण्याचा हक्क राहणार नाही.
- xvii. ऑन लाईन पध्दतीने आवेदन अर्ज भरण्यापुर्वी उमेदवाराने विस्तृत जाहीरातींचे काळजीपूर्वक वाचन करावे. जाहीरातीतील सूचना / पुर्णपणे वाचूनच ऑनलाईन अर्ज भरण्याची दक्षता उमेदवारांनी स्वतः घ्यावी.
- xviii. रोजगार व स्वयंरोजगार सेवा योजना कार्यालयात, तसेच समाजकल्याण, जिल्हा सैनिक बोर्ड, आदिवासी विकास विभाग यांच्यामार्फत चालविल्या जाणाऱ्या प्रशिक्षण केंद्रात नाव नोंदविलेले उमेदवार, या जाहीरातात नमुद केलेल्या अटी व शर्तीची तसेच आवश्यक त्या प्रमाणपत्रांची पूर्तता करित असतील, तर त्यांनी सुध्दा ऑनलाईन पध्दतीने आवेदन अर्ज सादर करावेत. अशा उमेदवारांना पोलीस घटकांकडून स्वतंत्रपणे कळविण्यात येणार नाही. तसेच, वरील संबंधीत कार्यालयांनी पोलीस भरतीची जाहीरात आपल्या नोटीस बोर्डावर उमेदवारांच्या माहितीसाठी लावण्याची व्यवस्था करावी.
- xix. महाराष्ट्र राज्य राखीव पोलीस बलातील सशस्त्र पोलीस शिपाई (पुरुष) (सेवाप्रवेश) नियम - २०१२ नुसार निवड झालेल्या उमेदवारांची वैद्यकीय तपासणी महाराष्ट्र नागरी सेवा (सेवेचा सर्वसाधारण शर्ती) नियम, १९८१ तसेच, शासनाने वेळोवेळी विहित केलेल्या तरतुदी लागू होतील, या शिवाय वैद्यकीय चाचणीत दृष्टीदोष, तिरळेपणा, रालआंधळेपणा, वर्णांधळेपणा, गुडध्यास गुडघा लागणे, सपाट तळवे, त्वचारोग, छातीचे रोग, तोतरेपणा व महासंचालकांनी वेळोवेळी विहित केलेल्या वैद्यकीय चाचण्यांचा समावेश असेल. या चाचण्यांमध्ये उमेदवारांत दोष आढळल्यास अथवा उमेदवार अपात्र ठरल्यास त्यास नियुक्ती देण्यात येणार नाही.
- xx. प्रस्तुत भरतीकरीता सर्वअर्ज ऑन लाईन पध्दतीने स्वीकारण्यात येतील. अन्य कोणत्याही मार्गाने सादर केलेले अर्ज भरती करीता स्वीकारले जाणार नाहीत.
- xxi. उमेदवारास स्वतःची ओळख पटविण्यासाठी पॅसकार्ड / आधार ओळखपत्र / महाविद्यालयाचे ओळखपत्र / ड्रायव्हींग लायसन्स / निवडणुक ओळखपत्र यापैकी कोणतेही ओळखपत्र (स्पष्ट फोटो असलेले ओळखपत्र) चाचणीच्या वेळी सोबत आणावे लागेल. ओळखपत्र ग्राह्य ठरविण्याचे अधिकार सक्षम प्राधिकाऱ्यास राहिल.
- xxii. पोलीस भरती प्रक्रियेच्या वेळी उमेदवारास कोणतीही शारीरिक इजा / नुकसान झाल्यास त्यास उमेदवार स्वतः जबाबदार राहिल. त्याकरीता उमेदवाराने स्वतःची शारीरिक क्षमता विचारात घेवून मैदानी चाचणीच्या प्रकरात सहभागी व्हावे.
- xxiii. भरती प्रक्रियेमधील कोणत्याही चाचणीसाठी येण्याकरीता उमेदवारास प्रवास खर्च दिला जाणार नाही. उमेदवाराने प्रत्येक पोलीस भरती चाचणीकरीता स्वखर्चाने हजर राहावे लागेल.


- xxiv. उमेदवारांनी ऑनलाईन अर्ज भरतांना दिलेले भ्रमणध्वनी (मोबाईल क्रमांक) व ई-मेल कृपया बदलू नये.
- xxv. उमेदवारांना भरती प्रक्रियेबाबतच्या सुचना / निकाल वेळोवेळी www.mahapolice.mahaonline.gov.in व पोलीस महासंचालक, महाराष्ट्र राज्य, मुंबई यांचे संकेत स्थळावर www.mahapolice.gov.in व www.maharashtrasrpf.gov.in/flash.aspx या संकेत स्थळावर Gr.३ या Tab वर दिल्या जातील. त्याप्रमाणे उमेदवारांनी दिलेल्या सुचनांचे पालन करणे बंधनकारक राहिल. तसेच, नमुद संकेतस्थळावर जाहीर करण्यात आलेल्या निकालाबाबत, प्राप्त गुणांबाबत, प्रवर्गाबाबत, जन्मतारखेबाबत दिलेल्या विहित मुदतीत आक्षेप न नोंदविल्यास त्यानंतर कोणताही हक्क / दावा उमेदवारांना करता येणार नाही.
- xxvi. उमेदवाराची गुणवत्ता यादीतील निवड, भरती निकषांची पूर्तता आणि आवश्यक ती मुळ प्रमाणपत्रे / कागदपत्रांची अंतिम पडताळणी / आवश्यक ती पूर्तता, वैद्यकीय चाचणी अहवाल, चारित्र्य व पुर्वचारित्र्य पडताळणी अहवालास आधिन राहून करण्यात येईल. निवड यादीतील उमेदवाराची निवड तात्पुरत्या स्वरूपाची असेल. निवड यादीत नावाचा समावेश झाला म्हणून नियुक्तीचा हक्क प्राप्त झाला असे समजण्यात येऊ नये.
- xxvii. पद भरती किंवा नियुक्ती निर्बंधाबाबत शासनाचे वेळोवेळीचे आदेश निवड झालेल्या उमेदवारांना बंधनकारक असतील व त्या अनुषंगाने नियुक्ती बाबत कोणताही दावा / तक्रार / हक्क राहणार नाही.
- xxviii. पोलीस भरतीतील प्रक्रियेबाबत निवड समितीचा निर्णय अंतिम राहिल व उमेदवारास बंधनकारक राहिल.
- xxix. पोलीस शिपाई भरती करण्याबाबत कोणीही पेशाची किंवा अन्य कोणत्याही स्वरूपाची मागणी केल्यास संबंधीत उमेदवाराने त्या बाबतची माहिती अॅन्टीकरण ब्युरो जालाना यांना दुरध्वनी क्रमांक ०२४८२-२२०२२ (टोल फ्री क्रमांक - १०६४) वर त्वरीत संपर्क साधून तक्रार करावी. तसेच, या संदर्भात उमेदवार समादेशक, किंवा अध्यक्ष, पोलीस भरती समिती २०१७ तथा समादेशक सहाय्यक / सहाय्यक समादेशक यांचेशी संपर्क साधून तक्रार करू शकतील.
- xxx. उमेदवारांना काही अडचणी भासल्यास खालील दिलेल्या हेल्पलाईन नंबरवर कार्यालयीन वेळेत संपर्क साधावा.

अ.क्र.	संस्था/कार्यालयाचे नाव	दुरध्वनी/मोबाईल क्रमांक
१	अर्ज भरण्यास काही अडचण असल्यास	९०१५९७८९७८ (IVR Base Support) e-mail id- mahapolice.support@mahaonline.gov.in
२	भारतीय स्टेट बँकेच्यासंदर्भात अडचण असल्यास	०२२-२२६६१७६५
३	समादेशक, रा.रा.पो.बल गट क्र.०३ जालाना कार्यालयातील दुरध्वनी क्रमांक (कार्यालयीन वेळेत)	०२४८२-२३०९०२
४	अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई. (कार्यालयीन वेळेत)	०२२-२२०२३६३७
५	अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई. यांचे E-mail ID	adg.training.mumbai@mahapolice.gov.in

महत्वाची टिप :-

उमेदवाराने " महाराष्ट्र राज्य राखीव पोलीस बलातील सशस्त्र पोलीस शिपाई (पुरुष)(सेवाप्रवेश) नियम, २०१२", चे कृपया अवलोकन करावे. सदर सेवाप्रवेश नियमांतील अटी व शर्ती सर्व उमेदवारांना लागू राहतील. ऑन लाईन आवेदन अर्ज भरण्याची प्रक्रिया या बाबतचे शासन निर्णय, उमेदवारांसाठी सुचना व सेवाप्रवेश नियम www.mahapolice.gov.in व www.mahapolice.mahaonline.gov.in या संकेत स्थळावर (Home Page) तसेच www.maharashtrasrpf.gov.in/flash.aspx या संकेत स्थळावर Gr.३ या Tab वर उपलब्ध आहे.

- सदरहु माहीती काळजीपूर्वक वाचून व समजल्याची खात्री करून उमेदवारांनी ऑन लाईन अर्ज सादर करावा.
- उपरोक्त सुचना शासन निर्णय/परिपत्रकानुसार देण्यात आलेल्या आहेत. यामध्ये काही तफावत आढळल्यास संबंधीत शासन निर्णय/परिपत्रकातील सुचना विचारात घ्याव्यात.
- सर्व आवश्यक प्रमाणपत्रे/ कागदपत्रे आवेदन अर्ज भरण्याच्या अंतिम दिनांका पर्यंत म्हणजे दि.१७/०३/२०१७ किंवा त्यापुर्वीच्या दिनांकाची असावीत व सदरची मुळ प्रमाणपत्रे / कागदपत्रे, कागदपत्र पडताळणीच्या दिनांकाच्या वेळी सादर करणे आवश्यक आहे. सदर मुळ प्रमाणपत्र सादर न केल्यास उमेदवारास अपात्र ठरविण्यात येईल.


(भारत सांगडे)
समादेशक,

राज्य राखीव पोलीस बल गट क्र.०३ जालना.